

ਸੰਤ ਦੋਖੀ ਕੇ ਬਾਉ ਕੇ ਨਾਹੀ ॥

ਕਾਨਪੁਰ, ੧੮ ਫਰਵਰੀ ੨੦੦੯

ਗਿਆਨੀ ਸੰਤ ਸਿੰਘ ਮਸਕੀਨ ਦੀ ਗੱਦੀ ਦੇ ਅਖੌਤੀ ਹੱਕਦਾਰ ਬਨ ਬੈਠੇ ਰਣਜੀਤ ਸਿੰਘ ਗੋਹਰ ਏ ਮਸਕੀਨ ਨੇ ਅਪਨੇ ਕਾਨਪੁਰ ਸਮਾਗਮਾਂ ਦੇ ਦੌਰਾਨ, ਤਖਤ ਸ਼੍ਰੀ ਹਰਿਮੰਦਰ ਸਾਹਿਬ ਜੀ, ਪਟਨਾ ਸਾਹਿਬ ਦੇ ਅਖੌਤੀ ਜਥੇਦਾਰ ਅਗਿਆਨੀ ਇਕਬਾਲ ਸਿੰਘ ਨੂੰ ਸੱਦਾ ਦਿਤਾ ਅਤੇ ਆਪਨੀ ਕਥਾ ਦੌਰਾਨ, ਧਾਰਮਿਕ ਸਟੇਜ ਤੇ ਬੋਲਣ ਦਾ ਪ੍ਰੋਗਰਾਮ ਉਲੀਕ ਲਿਆ। ਇਹ ਕੰਮ ਰਣਜੀਤ ਸਿੰਘ ਨੇ ਬੜੇ ਗੁਪ ਚੁਪ ਢੰਗ ਨਾਲ ਬੜੀ ਚਾਲਾਕੀ ਅਤੇ ਹੋਸ਼ਿਆਰੀ ਨਾਲ ਤਿਆਰ ਕੀਤਾ, ਕਿ ਕਿਸੇ ਨੂੰ ਵੀ ਕੰਨੋ ਕੰਨ ਖਬਰ ਨਾਂ ਹੋਈ। ਇਸ ਗਲ ਦੀ ਭਣਕ ਲਗਦਿਆਂ ਹੀ, ਕਾਨਪੁਰ ਦੇ ਸੂਝਵਾਨ ਅਤੇ ਸੁਚੇਤ ਸਿੱਖਾਂ ਨੇ ਇਸ ਗੱਲ ਦਾ ਬੜਾ ਹੀ ਕਰੜਾ ਨੋਟਿਸ ਲਿਆ। ਕਾਨਪੁਰ ਦੇ ਸਿੱਖ ਵੀਰਾਂ ਨੇ ਰਣਜੀਤ ਸਿੰਘ ਨੂੰ ਇਸ ਗੱਲ ਲਈ ਨਖੇਦਿਆ ਅਤੇ ਇਸ ਦਾ ਭਰਵਾਂ ਵਿਰੋਧ ਕਰਦਿਆਂ ਇਕਬਾਲ ਸਿੰਘ ਨੂੰ ਕਾਨਪੁਰ ਦੇ ਕਿਸੇ ਵੀ ਧਾਰਮਿਕ ਸਟੇਜ ਤੇ ਨਾ ਬੋਲਣ ਦੇਣ ਦਾ ਸੰਕਲਪ ਕੀਤਾ।

ਇਸ ਦਾ ਕਾਰਨ ਇਹ ਸੀ ਕਿ ਇਸ ਚਰਿਤਰ ਹੀਨ ਅਖੌਤੀ ਜਥੇਦਾਰ ਨੇ ਸਿੱਖ ਪੰਥ ਦੇ ਮਹਾਨ ਪ੍ਰਚਾਰਕ ਅਤੇ ਵਿਦਵਾਨ ਪ੍ਰੋਫੇਸਰ ਦਰਸ਼ਨ ਸਿੰਘ ਜੀ ਸਾਬਕਾ ਸੇਵਾਦਾਰ ਸ਼੍ਰੀ ਅਕਾਲ ਤਖਤ ਸਾਹਿਬ ਜੀ ਨੂੰ ਮਨਮਤਿ ਢੰਗ ਨਾਲ ਗੈਰ ਜਿਮੇਦਾਰਾਨਾਂ ਅਤੇ ਅਭਦਰ ਭਾਸ਼ਾ ਵਿਚ, ਇਕ ਪੱਤਰ ਜਾਰੀ ਕੀਤਾ ਸੀ। ਜਿਸ ਦਾ ਭਰਵਾਂ ਵਿਰੋਧ, ਪੂਰੇ ਸਿੱਖ ਜਗਤ ਨੇ ਕੀਤਾ ਸੀ ਅਤੇ ਇਕਬਾਲ ਸਿੰਘ ਦੇ ਇਸ ਕੁਕਿਤ ਦੀ ਨਖੇਦੀ ਕੀਤੀ ਸੀ। ਇਸੇ ਲੜੀ ਵਿਚ ਕਾਨਪੁਰ ਦੀਆ ਸਮੂਹ ਸਿੱਖ ਜੱਥੇਬੰਦਿਆਂ ਅਤੇ ਸੰਗਤਾਂ ਨੇ ਸ਼੍ਰੀ ਗੁਰੂ ਸਿੰਘ ਸਭਾ ਦੀ ਅਗਵਾਈ ਵਿਚ ਇਕ ਬਹੁਤ ਵਡਾ ਇਕੱਠ ਕਰ ਕੇ, ਇਕ ਗੁਰਮੱਤਾ ਪਾਸ ਕੀਤਾ ਸੀ ਅਤੇ ਉਸ ਨੂੰ ਤਖਤ ਸ਼੍ਰੀ ਅਕਾਲ ਤਖਤ ਸਾਹਿਬ, ਸ਼੍ਰੀ ਅਮ੍ਰਿਤਸਰ ਵੀ ਭੇਜਿਆ ਸੀ। ਇਸ ਮਤੇ ਵਿਚ ਇਹ ਪਾਸ ਕੀਤਾ ਗਇਆ ਸੀ ਕਿ ਇਕਬਾਲ ਸਿੰਘ ਇਕ ਚਰਿਤਰ ਹੀਨ ਵਿਅਕਤੀ ਹੈ ਅਤੇ ਇਸ ਨੂੰ ਕਾਨਪੁਰ ਦੇ ਕਿਸੇ ਵੀ ਧਾਰਮਿਕ ਸਟੇਜ ਤੋਂ ਕਦੀ ਵੀ ਬੋਲਣ ਨਹੀਂ ਦਿਤਾ ਜਾਵੇਗਾ। ਇਸ ਗੁਰਮੱਤੇ ਦੀ ਅਨਦੇਖੀ ਅਤੇ ਅਵਹੇਲਨਾ ਕਰਨ ਲਈ, ਇਕਬਾਲ ਸਿੰਘ ਅਤੇ ਰਣਜੀਤ ਸਿੰਘ ਗੋਹਰ ਨੇ ਇਹ ਸਕੀਮ ਤਿਆਰ ਕੀਤੀ ਅਤੇ ਕੁੜਿਆਰ ਕੁੜਿਆਰੀ ਜਾਇ ਰਲੇ ਦੇ ਸਿਧਾਂਤ ਨੂੰ ਚਰੀਤਾਰਥ ਕੀਤਾ।

ਕਾਨਪੁਰ ਦੇ ਸੂਝਵਾਨ ਸਿੱਖ ਤਬਕੇ ਨੇ ਅਪਣੇ ਪਾਸ ਕੀਤੇ ਹੋਏ ਗੁਰਮੱਤੇ ਅਨੁਸਾਰ ਇਕਬਾਲ ਸਿੰਘ ਨੂੰ, ਕਾਨਪੁਰ ਦੇ ਕਿਸੇ ਧਾਰਮਿਕ ਸਟੇਜ ਤੋਂ ਨਾ ਬੋਲਣ ਦੇਣ ਦਾ ਸੰਕਲਪ ਕੀਤਾ। ਸ਼੍ਰੀ ਗੁਰੂ ਸਿੰਘ ਸਭਾ, ਕਾਨਪੁਰ ਦੇ ਜ: ਸਕੱਤਰ ਸ੍ਰ: ਮਹਿੰਦਰ ਸਿੰਘ ਜੀ ਬਿੰਦਰਾ ਅਤੇ ਸੁਰਿੰਦਰ ਸਿੰਘ ਛਿੰਦਾ, ਅਕਾਲੀ ਜੱਥਾ, ਕਾਨਪੁਰ ਦੇ ਪ੍ਰਧਾਨ ਸ੍ਰ: ਹਰਚਰਨ ਸਿੰਘ ਜੀ ਅਤੇ ਸ੍ਰ: ਮਨਮੀਤ ਸਿੰਘ ਜੀ, ਭਾਈ ਕਾਹਨ ਸਿੰਘ ਨਾਭਾ ਸਿੱਖ ਅਵੈਅਰਨੇਸ ਫੌਰਮ ਦੇ ਸ੍ਰ: ਇੰਦਰ ਜੀਤ ਸਿੰਘ ਅਤੇ ਅਕਾਲ ਪੁਰਖ ਕੀ ਫੌਜ ਦੇ ਭਾਈ ਹਰਪਾਲ ਸਿੰਘ ਜੀ ਗਾਂਧੀ, ਸ੍ਰ: ਦਲੀਪ ਸਿੰਘ ਜੀ, ਸ੍ਰ: ਅਮਰਜੀਤ ਸਿੰਘ ਜੀ ਅਤੇ ਸ਼੍ਰੋਮਣੀ ਕਮੇਟੀ ਦੇ ਪ੍ਰਚਾਰਕ ਗਿ: ਅਰਜਨ ਸਿੰਘ ਜੀ, ਗੁਰਦੁਆਰਾ ਪੰਜਾਬ ਬਿਰਾਦਰੀ ਦੇ ਸ੍ਰ: ਸੁਰਜੀਤ ਸਿੰਘ ਅਤੇ ਭਾਈ ਨਿਰਮਲ ਸਿੰਘ ਜੀ ਅਕਾਲੀ ਅਤੇ ਗੁਰੂ ਗੋਬਿੰਦ ਸਿੰਘ ਸਟੱਡੀ ਸਰਕਲ ਕਾਨਪੁਰ ਦੇ ਮਨਮੀਤ ਸਿੰਘ ਅਤੇ ਗੁਰਦੁਆਰਾ ਰਾਮਗੜਿਆ ਸਭਾ, ਲਾਲ

ਬੰਗਲਾ ਅਤੇ ਗੁਰਦੁਆਰਾ ਮਾਤਾ ਸਾਹਿਬ ਕੌਰ ਲਾਲ ਬੰਗਲਾ ਦੇ ਸੱਕਤਰ ਸ੍ਰੀ: ਅਵਤਾਰ ਸਿੰਘ ਜੀ ਚਾਵਲਾ ਅਤੇ ਹੋਰ ਬਹੁਤ ਸਾਰੀਆਂ ਸਿੱਖ ਜੱਬੇਬੰਦੀਆਂ ਨੇ ਆਪਣੇ ਸਹਿਯੋਗਿਆਂ ਨਾਲ ਮਿਲ ਕੇ, ਇਕ ਭਾਰੀ ਇਕੱਠ ਕਰਕੇ, ਇਤਨਾ ਵਿਰੋਧ ਕੀਤਾ ਕਿ ਇਕਬਾਲ ਸਿੰਘ ਨੂੰ ਕਿਸੇ ਧਾਰਮਿਕ ਸਟੇਜ ਤੇ ਬੋਲੇ ਬਗੈਰ ਕਾਨਪੁਰ ਤੋਂ ਵਾਪਸ ਜਾਣਾ ਪਿਆ।

ਗਿਆਨੀ ਸੰਤ ਸਿੰਘ ਮਸਕੀਨ ਦਾ ਅਖੋਤੀ ਗੱਦੀ ਨਸ਼ੀਨ ਗਿਆਨੀ ਰਣਜੀਤ ਸਿੰਘ ਗੋਹਰ ਆਪਣੇ ਆਪ ਨੂੰ ਗੋਹਰੇ ਏ ਮਸਕੀਨ ਲਿਖ ਕੇ ਅਪਨੀ ਦੁਕਾਨ ਚਲਾ ਰਿਹਾ ਹੈ ਅਤੇ ਅਪਨੇ ਇਸਤੇਹਾਰਾਂ ਤੇ ਗਿਆਨੀ ਸੰਤ ਸਿੰਘ ਮਸਕੀਨ ਦੀ ਫੋਟੋ ਉਪਰ ਗੁਰਬਾਣੀ ਦਾ ਇਹ ਸ਼ਲੋਕ ਲਿਖਦਾ ਹੈ-

**ਬ੍ਰਹਮ ਗਿਆਨੀ ਸਭਿ ਸ੍ਰਿਸਟ ਕਾ ਕਰਤਾ॥
ਬ੍ਰਹਮ ਹਿਆਨੀ ਸਦ ਜੀਵੇ ਨਹੀ ਮਰਤਾ॥**

ਜੋ ਇਸ ਅਖੋਤੀ ਵਿਦਵਾਨ ਦੇ ਬੌਧਿਕ ਦਿਵਾਲਿਏਪਨ ਦੀ ਪਹਚਾਣ ਹੈ। ਕਾਨਪੁਰ ਦੇ ਸਿੱਖਾਂ ਦੁਆਰਾ ਪਾਸ ਕੀਤੇ ਗਏ ਗੁਰਮੱਤੇ ਦੀ ਜਾਣਕਾਰੀ ਦੇਣ ਗਏ ਵੀਰਾਂ ਨਾਲ ਕ੍ਰੋਧਿਤ ਹੋਂਦੇ ਹੋਏ ਇਸ ਅਖੋਤੀ ਵਿਦਵਾਨ ਨੇ ਆਪਣੇ ਨੂੰ ਸ਼੍ਰੀ ਅਕਾਲ ਤੱਖਤ ਸਾਹਿਬ ਦੀ ਸੰਸਥਾ ਦਾ ਪ੍ਰਧਾਨ ਦਸਦੇ ਹੋਏ, ਧਮਕੀ ਦਿੱਤੀ ਕਿ ਗਿਆਨੀ ਇਕਬਾਲ ਸਿੰਘ ਤੇ ਕਾਨਪੁਰ ਆਉਣਗੇ ਅਤੇ ਮਿਥੋਂ ਪ੍ਰੋਗਰਾਮ ਮੁਤਾਬਿਕ ਹੀ ਸਭ ਹੋਵੇਗਾ ਭਾਵੇਂ ਸਾਨੂੰ ਪੁਲਿਸ ਅਤੇ ਏਡਮੀਨੀਸਟਰੇਸ਼ਨ ਹੀ ਬੁਲਾਣਾ ਪਵੇਂ। ਜਿਸ ਤੋਂ ਰੋਸ ਵਿਚ ਆ ਕੇ ਵੀਰਾਂ ਨੇ ਰਣਜੀਤ ਸਿੰਘ ਗੋਹਰ ਵਲੋਂ ਕੀਤੇ ਚਰਿਤਰਿਕ ਦੁਸ਼ਕਰਮਾਂ ਨੂੰ ਉਨ੍ਹਾਂ ਸਾਮਣੇ ਖੋਲ ਦਿੱਤਾ ਤੇ ਜਿਸਦਾ ਉਨ੍ਹਾਂ ਨੇ ਪ੍ਰਤਿ ਉਤਰ ਅਤੇ ਖੰਡਨ ਨਾ ਕੀਤਾ, ਜੋ ਇਸ ਗੱਲ ਦਾ ਪੱਕਾ ਸਬੂਤ ਹੈ ਕਿ ਇਹ ਸਾਰੇ ਹੀ ਚਰਿਤਰਹੀਣ ਹਨ। ਇਸ ਅਖੋਤੀ ਵਿਦਵਾਨ ਨੇ ਦਸਮ ਗ੍ਰੰਥ ਦੀ ਅਸ਼ਲੀਲ ਬਾਣੀ ਦੀ ਹਿਮਾਇਤ ਕਰਦਿਆ, ਗੁਰੂ ਨਾਨਕ ਸਾਹਿਬ ਦੀ ਬਾਣੀ ਅਤੇ ਸ਼੍ਰੀ ਗੁਰ ਗ੍ਰੰਥ ਸਾਹਿਬ ਵਿਚ ਵੀ ਅਸ਼ਲੀਲ ਬਾਣੀ ਹੋਣਾ ਆਖ ਕੇ ਇਹ ਸਬੂਤ ਪੇਸ਼ ਕਰ ਦਿੱਤਾ ਕਿ ਇਹ ਅਖੋਤੀ ਵਿਦਵਾਨ ਅਤੇ ਇਸ ਦੀ ਜੁੰਡਲੀ ਸਿੱਖ ਵਿਰੋਧੀ ਤਾਕਤਾਂ ਦੇ ਹੱਥ ਦੀ ਕੱਠਪੁਤਲੀਆਂ ਹਨ। ਇਸ ਗਲ ਨੂੰ ਸੁਣ ਕੇ ਕਾਨਪੁਰ ਦੇ ਸਿੱਖਾਂ ਨੇ ਇਸ ਗੱਲ ਦਾ ਸਖਤ ਨੋਟਿਸ ਲਿਆ।

ਜਿਸਦਾ ਸਿੱਟਾ ਇਹ ਹੋਇਆ ਕਿ ਰਣਜੀਤ ਸਿੰਘ ਆਪਣੇ ੧੦ ਦਿਨਾਂ ਤੋਂ ਚਲੇ ਆ ਰਹੇ ਸੰਗਤ ਵਹੀਨ ਸਮਾਗਮਾਂ ਦਾ ੧੮-੦੨-੨੦੦੯ ਦੇ ਅਮ੍ਰਿਤ ਵੇਲੇ ਦੇ ਗੁਰਦੁਆਰਾ ਸੰਤ ਨਗਰ ਕਾਨਪੁਰ ਦੇ ਆਖਰੀ ਦੀਵਾਨ ਨੂੰ ਕੀਤੇ ਬਿਨਾਂ ਹੀ ਭੱਜ ਗਿਆ ਅਤੇ ਅਖੋਤੀ ਗਿਆਨੀ ਇਕਬਾਲ ਸਿੰਘ ਵੀ ਆਪਣੀ ਬਚੀ ਖੁਚੀ ਇਜ਼ਤ ਬਚਾਉਣ ਲਈ, ਬਿਨਾਂ ਸੰਗਤਾਂ ਦੇ ਦਰਸ਼ਨ ਕੀਤੇ ਹੀ ਕਾਨਪੁਰ ਤੋਂ ਵਾਪਸ ਚਲਾ ਗਿਆ।

(ਸਕੱਤਰ)
ਮਨਮੀਤ ਸਿੰਘ
ਅਕਾਲੀ ਜੱਥਾ, ਕਾਨਪੁਰ

ਗੁਰਦੁਆਰਾ ੧੧-ਬਲਾਕ, ਗੋਬਿੰਦ ਨਗਰ,
ਕਾਨਪੁਰ-੨੦੮ ੦੦੬
ਮੋਬਾਈਲ 093050 61684